


ئۇيغۇر ئەلىشى رىتسىپلىرى

مومىلارنىڭ شىپالىق قولى

بۇ رىتسىپلارنى مومامغا مومىسى ئۆگىتىپتىكەن ،
مومىسىنىڭ مومىسىغا ئۇنىڭمۇ مومىسى ئۆگىتىپتىكەن ،
... ئۇلارنىڭ بىرقىسمى تېخى خەت ئوقۇشنى
بىلمەيدىكەن ، مېنىڭ ئايالىم ئالىي مائارىپ
تەربىيىسى گۆرگەن ئايال بولغىنىغا قارىماي ،
مومىسىدىن بۇلارنى ئۆگەنمەپتىكەن ، ئەمدە
نەۋرىسىگە نېمىلەرنى ئۆگىتەلەركىن ؟

مەن بۇ كىتاپنى مومىلارنىڭ خاسىيەتلىك
تەۋەرىكىلىرىدىن نەۋرىلىرىگە مۇراسىم قالدۇرماقچى
بولغانلارغا تەقدىم قىلىمەن .



پىرىزىخان موماي

M
I
R
A
S

ھەم يامغۇردا قالغىنىم ئۈچۈن بېقىنىمغا سانجىق تۇرۇپ قالدى. يۆتەلسەم جېنىم چىقىپ كېتىۋاتقانداك ئاغرىيتتى. لاپاس ئاستىدىكى بۇلۇڭدا تۈگۈلۈپ زارلاۋاتقىنىمنى قوشنا قورۇدىكى پىرىزىخان موماي ئاڭلاپ يېنىمغا كەلدى. ئەھۋالىمنى بىلگەندىن كېيىن، مېھرىبان موماي مېنى يۆلەپ ئۆيىگە ئېلىپ كىرىپ داۋالدى:

ئۇ بىر سىقىم تەرتەزنى ئىلمان سۇغا چېلىپ، بىر پارچە ماتا لۆڭگىگە سۇۋاپ، بېقىنىمغا چاپلاپ تاغدى ۋە جۇۋىغا ئوراپ يانتقۇزۇپ قويدى. لۆڭگە بارغانسېرى چاپلىشىپ بېقىنىمنىڭ تېرىسىنى قورۇۋالدى. شۇ ھالدا ئۇخلاپ قاپتىمەن، كەچقۇرۇن ئويغانسام سانجىق قويۇپ بېرىپ ياخشى بولۇپ قاپتىمەن. كېلىم ئاغرىدى، دەپ كەلگەن چاغلىرىمدىمۇ پىرد.

خۇدىيار يۈز يېزىسىنىڭ قۇملۇق مەھەللىسىدە بىر پارچە يېرىمىز بار ئىدى. بىز تېخى كىچىك بولغاچقا تېرىقچىلىق قىلالمايتتۇق. شۇڭا بۇ يەردە تاغىمىزلا تېرىقچىلىق قىلاتتى. مەن خامان ئېلىش ۋاقتلىرىدا تۇلۇق ھەيدەپ بېرەتتىم. شۇ چاغلاردا، كەچ كۈزنىڭ بىر كۈنى، ئېتىز قىرىدىكى بىر تۈپ ئاچچىق ئالما دەرىخىنىڭ ئۈس-تىمىگە چىقىپ، كۆڭلىكىمنىڭ پېشىنى ئىشتىنىمنىڭ ئىچىگە تىقىم - دە، توڭ ئالمىنى ئۈزۈپ، كۆڭلىكىمنىڭ ياقىسىدىن قوينۇمغا سېلىۋەردىم. بىردەمدىلا ئالما بىلەن قوينۇم پومپايدى، يەنە كۆپرەك ئالماقچى ئىدىم لېكىن يامغۇر يېغىپ قېلىپ ئۈستۈبىشىم ھۆل بولۇپ كەتكىنى ئۈچۈن، ئالما دەرىخىنىڭ ئۈستىدىن سىيرىلىپ چۈشتۈم. ئاچ قورساققا ئاچچىق، توڭ ئالمىنى يەۋەرگەنلىكىم

دەررۇ ئورنىدىن تۇرۇپ ئەھۋالىمنى سورىدى:
— چىرايىڭ سارغىيىپ قاپتۇغۇ، نېمە بولدۇڭ، بالام؟
— ئىككى - ئۈچ ئايدىن بېرى مەيدەم ئاغرىپ يۈردىمۇ.
— ھە، ئۇنداق بولسا بۇنىڭ دورىسى بار، — موماي
كونىراپ كەتكەن ساندۇقنى ئېچىپ، كىچىك بىر خالتىدىن
ھېلىقى سانجىق دورىسىنى - تەرەزنى چىقاردى، ئۇنىڭ
بىلەن ناۋاتنى سوقۇپ ئارىلاشتۇرۇپ، كىچىككەنە خالتىغا
سالدى، — بۇنى بىر چىكىم ناسۋالدەك يەپ بەرسەڭ
مەيدە ئاغرىقىڭ ساقىيىدۇ، — دېدى ئۇ خالتىنى ماڭا بې-
رىۋېتىپ، شۇ دورىنى يەپ يۈرۈپ ئاشقازنىمۇ ساقىيىپ
كەتتى.

پىرىزىخان موماينىڭ بېشى ئاغرىپ قالغان چاغلاردا
ئەتكەن چاي ئېتىپ ئىچسە ۋە چىنىنىڭ تېگىدە قالغان
چاينىڭ شامىسىنى چاينىسا ساقىيىپ قالاتتى. ئۇ ئۇزاق
يىللار داۋامدا ئەتكەن چايغا ئادەتلىنىپ قالغانىدى. ئۆيدە
چاي تۈگەپ قالغان چاغلاردا بولسا خۇمارى تۇتۇپ ئاغ-
رىپ قالاتتى. بۇنداق ئەھۋالنى سەزگىنىدە شەھەردىن
چاي ئېلىپ چىقىپ، ئۇنىڭ دۇئاسىنى ئالاتتىم.

باھار ئايلىرىنىڭ بىر كۈنى پىرىزىخان موماينىڭ كاۋا
چىچىكىنى ئۈزۈپ، باشقا پىلەكتىكى چىچەككە دۈم كۆم-
تۈرۈپ، بوغغۇچ بىلەن تېگىپ يۈرگەنلىكىنى كۆرۈپ سو-
رىدىم:

— موما، بۇ نېمە قىلغىنىڭىز؟

— مۇشۇنداق قىلىپ قويسا كاۋا ئوخشايدۇ، — دېدى
موماي. ئۇ چاغلاردا بۇ ئىشنىڭ سەۋەبىنى چۈشەنمەيتتىم.
گىمنازىيىدە بوتانىكا ئوقۇغىنىدىن كېيىن، بۇنىڭ ئاتىلىق
چىچەكنى ئاتىلىق چىچەك بىلەن چاڭلاشتۇرۇش ئىكەنلى-
كىنى بىلدىم، موماي يەنە كاۋالارنىڭ يوپۇرماقلىرى چو-
ڭىيىپ ھەم كۆپىيىپ كېتىپ پىلەك غۈللىرىنى كۆمۈۋەتسە،
ئۇزۇن چۇتۇق بىلەن يوپۇرماقلىرىنى يۇڭ ساۋىغاندەك
ساۋايتتى. ئاساسىي غول پىلەك ھەددىدىن ئارتۇق ئۇچ
تارتىپ كەتسە، چىمداپ ئۇزۇۋېتەتتى، مەن ئۇنىڭ پەم-
دۇرنىمۇ شۇنداق قىلىپ يۈرگىنىنى كۆرگەندىم. «نېمىشقا
بۇنداق قىلىسىز» دېگەن سوئالىمغا «مېۋىسى كۆپ بو-
لىدۇ» دەپلا قوياتتى. ئەمما ئۇنىڭ سەۋەبىنى ئېيتمايتتى.
بۇنىڭدا نېمە سەۋەب بارلىقى ئۇ ۋاقىتلاردا ماڭا سىر ئى-
دى. ئەمما ھوسۇلنىڭ مول بولغانلىقىنى كۆرۈپ تۇراتتىم.
موماينىڭ داۋالاش ئۇسۇلى ئاددىي، ئىشلەتكەن دورىلىرى
ئەرزان ئىدى. شۇنداق بولۇشىغا قارىماي، بەرگەن ئۈنۈ-
مىگە تا ھازىرغىچە ھەيرانمەن.



ئۇيغۇر ھازىرقى زامان ئەدەبىياتىنىڭ پىشۋاسى -
مەرھۇم يازغۇچى زۇنۇن قادىرى

زىخان موماي:

— تامىقىڭ چۈشۈپ قاپتۇ، بالام، — دەيتتى - دە،
ئىككى بارمىقىنى قازاننىڭ كۈيىسىگە سۇۋاپ تامىقىمنى
كۆتۈرۈپ قوياتتى، شۇنىڭ بىلەن گېلىم ساقىيىپ قالاتتى.
بەزىدە قىزىپ ئىسسىتما بولۇپ قالغىنىدا سۆگەت چى-
ۋىقلىرىنى سۇغا چىلاپ دۈمبەمگە ساۋاپ ساقايتىپ قو-
ياتتى. بەزىدە بولسا، تۇز ۋە نان ئۇۋاقلىرى بىلەن ئاش-
لاپ قوياتتى ۋە: «ئەسكى تۈگمەنلىككە بار، ئىككى خو-
نۇلۇققا بار، چىق، چىق!» دەپ ئەسنەيتتى.

يېزىغا چىقساملا بۇ شەپقەتلىك موماي يېتىملىكىمگە
ئىچ ئاغرىتىپ، ھالىمدىن خەۋەر ئېلىپ تۇراتتى، كىيىملى-
رىمنى يۇيۇپ ياماپ بېرەتتى. ماڭا تومۇ تېگىپ قالغان
چاغلاردا قارا ئۆرۈك، مۇچ سېلىنغان ئاچچىق - چۈچۈك
شوۋىڭكۈرۈچ ئېتىپ بېرىپ:

— تۇمىڭنى چۆكۈرۈپ كىيىپ، قىزىق - قىزىق ئى-
چىپ تەرلىسەڭ ساقىيىسەن، — دەيتتى. مەن شۇنداق قى-
لىپ، ساقىيىپ قالاتتىم.

خېلى چوڭ بولۇپ قالغان چاغلىرىم ئىدى، بىر كۈنى
يېزىغا چىقىپ پىرىزىخان موماينىڭ ئۆيىگە يوقلاپ كىر-
گىنىدە، ئۇ بېشى ئاغرىپ ياتقانلىقى، مېنى كۆرۈپ

2003.4

ياغلىقىمۇ بار، دەپ ماختاندىم.

— تاغاڭ بۇنى ئېلىپ بېرىپ ياخشى قىپتۇ، ئۆتۈكۈڭنى پارقىرتىپلا يۈرمەي، يۈز - كۆزۈڭنىمۇ پات - پات سۈرتۈپ، پارقىرتىپ تۇرساڭ تېخىمۇ ياخشى بولىدۇ، ئۇنىڭدىن كېيىن ئاپئاق قىزلارمۇ ساڭا قاراپ قالىدۇ. ئوبدان ياسىنىپ دەل ۋاقتىدا چىقىپسەن. بۈگۈن ھارپا، ئەتە ھېيت، مەن جىقلا ساڭغا سالدىم. ئۇنىڭ ئۈستىگە قىزىم چىمەنگۈل ئايەملەپ بىر دەستە ساڭغا ئېلىپ كەپتۇ، نەۋرىمىز مودەنگۈلمۇ كەلدى، نورۇز ئاغىنىمۇ ساغلىقى قوزىلىرى بىلەن ھېلى ھەيدەپ كېلىدۇ، سەنمۇ شۇلار بىلەن ئاياملەپ مېھمان بولۇپ، بىزنىڭ ئۆيدە قونۇپ قال. يۈر، ئۆيگە كىر، — دېدى - دە، قولۇمدىن تۇتۇپ ئۆيگە باشلاپ ئەكىردى. چىمەنگۈل ھەدەم قازاندىكى ياغاغا قەيىچا سېلىۋاتقانكەن.

— ۋاي - ۋۇي، ئوغلەمىز يىگىت بولۇپ قاپتۇ، — دەپ ئەركىلىتىپ قارشى ئالدى ئۇ. مودەن قىزمۇ قىزىل تاۋار كۆڭلەك كىيىپ ھەقىقىي مودەنگۈلدەك چىرايلىق ئېچىلىپ كېتىپتۇ. دېگەندەك، نورۇز ئاغىنىمۇ قوي - قوزىلىرىنى ھەيدەپ كەلدى. بۈگۈن كەچتە پىرىزىخان موماينىڭ ئۆيى خۇشاللىققا چۆمدى، موماي، ياغ پۇرتىپ زىت ۋە تۇخۇم پوشكىلى سالىدى، قايماقلىق چاي ئېتىپ بىزنى مېھمان قىلىشقا باشلىدى. مېنىڭ ئالدىمدىكى ئاپقۇر چىنىگە ئۈنمىغىنىمغا قويماي دۆۋىلەپ ساڭغا سېلىۋەتتى، يەپ - ئىچىپ چىنىنى يېرىملىتىپ تۇرۇشۇمغا «كېچىككەنە قايىمىقىدىن» دەپ چىنەمنى يەنە جىقلاپ قوياتتى ھەم پوشكال يېيىشكە زورلايتتى.

موماي مېھمان قىلمەن، دەپ مېنى خېلى قىيىن ئەھ- ۋالغا چۈشۈرۈپ قويدى. چاينى تۈگىتىپ ئىچىشنىڭ قەيىنلىقى ھەم مودەنگۈلدىن ئىزا تارتىش تۇيغۇسى بىلەن تەرلەپ قىزىپ كەتتىم. موماينىڭ قىزىق پاراخلىرىدىن كېيىن، قورۇنۇشلىرىم بارغانسېرى يوقىلىپ يايىراپ قالدىم. — ساڭزىنى يەڭلار، دېسەم ھېچ ئۈنمەيسىلەر، ئەگەر جوزىغا ساڭغا مۇشۇنداق دۆۋىلەپ قويۇلغانلىقىنى ھاپىز - كام كۆرگەن بولسا ئۈستىگە دۈم چۈشەتتى.

— ھاپىز كام دېگەن كىم ئاچا؟ — سورىدى چىمەنخان. موماي تۈرلۈك رىۋايەت، ئەپسانىلەرگە ۋە لەتپە، چۆچەكلەرگە باي ئىدى. ئۇ چىمەنخان ھەدەمنىڭ سوئا- لىغا يارىشا مۇنداق بىر خەلق لەتپىسىنى ئېيتىپ بەردى: — بۇرۇن بۇ مەھەللىدە ھاپىز كام دېگەن بىر پاڭغاي ئادەم بار ئىدى، ئۇنىڭ خوتۇنى بىلەن بويىغا يەتكەن قىزمۇ پاڭ ئىدى. ياز كۈنلىرىنىڭ بىرىدە، شۇ مەھەللىگە

مەسلەن: قۇچاقتىكى بالىنىڭ كۆزى ياكى قۇلىقى ئاغرىپ قالسا ئانىسىغا: «بالىڭنىڭ كۆزىگە سۈتۈڭدىن سېغىپ قوي» دەيتتى موماي، شۇنداق قىلسا، راست دې- گەندەك بالىنىڭ كۆز، قۇلاقلىرى ساقىيىپ قالاتتى، ھەتتا بوۋاقتىڭ يۈزى يېرىلىپ، يىرىكىلىشىپ قالىشىمۇ «يۈزىگە سۈتۈڭنى تېمىتىپ سۇۋا» دەيتتى. ئانىسى شۇنداق قىل- خانداندىن كېيىن، بوۋاقتىڭ يۈزى سىلىقلىشىپ پارقايتتى. ئەگەر كىچىك بالىلار يىقىلىپ كېتىپ قالسا ياكى بېشى بىر يەرگە تېكىپ كەتسە لاتىغا تۇخۇم سېرىقنى سۈركەپ، بېشىغا ئوراپ تېگىپ قوياتتى. شۇنىڭ بىلەن بالىنىڭ ئەھۋالى ياخشى بولۇپ قالاتتى. بۇ خىل داۋالاشنى موماي «تەڭلەپ قويۇش» دەيتتى، ئەگەر بوۋاقتىڭ ئىچى قاتتىق سۈرۈپ كەتسە، قوي يېغى بىلەن بۇلماق ئېتىپ بېرىش ئارقىلىق ساقايتاتتى.

موماينىڭ مېنىڭ پۇتۇمنى ئىككى قېتىم ھېچىر چە- قىمىزلا داۋالاپ قويغىنى ئېسىمدە: يالغىياغ يۈرگەن كۈنلىرىمىنىڭ بىرىدە ئوڭ پۇتۇم- نىڭ ئوتتۇرا بارمىقى تاشقا تېگىپ، پەشۋا يەپ زەخمىلىنىپ قالدى. موماي يەر تۈزغىنى (ئەسكى تام ئەتراپلىرىدا، كۆكتات ئارىسىدا بولىدىغان، ئىچىدە قارا تۈزغىنى بار ئۇرۇقچىدەك بىر نەرسە) سېلىپ ساقايتىپ قويدى. بۇ بىرىنچى قېتىملىقى ئىدى. ئىككىنچى قېتىمدا پۇتۇم مە- كوت بولۇپ، ئوشۇقۇم ئىشىشىپ كەتتى. موماي بۇنى كۆ- رۈپ: «گۆشى چۆچۈپتۇ» دەپ، تۆگە يۇڭىنى شاكاراپقا چىلاپ شوپۇق ئېتىپ تاڭدى، كېيىن ئىككى تۇخۇم سې- رىقنى سۇۋاپ تېگىپ قويۇپ ساقايتتى... تاغام دېھقانچە- لىقتىن ئاز - تولا كىرىم قىلغىنىدىن كېيىن، كۆز كۈنلىرىنىڭ بىرىدە ماڭا يېڭى كىيىم - كېچەك تىككۈزۈپ بەردى. بولۇپمۇ مەسكاپتىن تىكىلگەن ئۆتۈكۈمگە ھەۋىسىم كېلىپ ناھايىتى خۇشال بولۇپ كەتتىم.

يېزىغا چىققاندا، ئۆتۈكۈمنىڭ توپىلىرىنى سۈرتۈپ، قاراگۈل سۇۋاپ پارقايتاندىن كېيىن، پىرىزىخان مومايغا كۆرسەتكىلى كىرگەندىم، موماي كۆرۈپ:

— پاھ، پاھ، جېنىم بالام، يېڭى كىيىملەرنى كىيىپ بىر چىرايلىق ئەزىمەت بولۇپ قاپسەنغۇ، بولۇپمۇ ئۆتۈكۈڭ بەك يارىشىپتۇ، ئەمدى پۇتۇڭمۇ پەشۋا يېمىگۈدەك، — دېدى ۋە يېڭى بۆكۈمنى قولغا ئېلىپ گۈللىرىنى كۆر- دى - دە، بېشىمنى سىلاپ بۆكنى يەنە كىيگۈزۈپ قويدى. — مەن شەيتان تېرىسى دېگەن رەختتىن تىكىلگەن

پەشەمنىڭ يانچۇقىدىن قولىياغلىقىمنى ئېلىپ: — مانا قارا، موما، تېخى بۇرۇنۇمنى ئېرتىدىغان قول-

M
I
R
A
S

بوۋىمىزدىن تارتىپ مۇشۇ دەريادىن بېلىق تۇتۇپ كېلىپ-
ۋاتىمىز،— دەپ جاۋاب بېرىپتۇ بېلىقچى.

خىزىر ئۆتۈپ كېتىپتۇ، جاھاننى ئايلىنىپ يۈرۈپ بىر
دەۋر ئۆتكەندىن كېيىن، يەنە بۇ دەريا بويىغا كېلىپ قاپتۇ.
قارىغىدەك بولسا، دەريانىڭ ئورنىدا كاتتا بىر سازلىق
تۇرغۇدەك، سازلىقتا بىر كىشى پادا بېقىۋاتقۇدەك. خىزىر
پادىچىدىن:

— بۇ يەردىكى دەريا قېنى؟ — دەپ سوراپتۇ.

— بۇ يەردە دەريا نېمىش قىلسۇن، بۇ جاي ئەزەلدىن
تارتىپ سازلىققۇ، — دەپتۇ پادىچى.

خىزىر يەنە بىر قانچە زامانلاردىن كېيىن بۇ جايدىن
ئۆتۈپتۇ. قارىسا سازلىقنىڭ ئورنىدا كاتتا بىر شەھەر پەيدا
بولۇپ قاپتۇ. خىزىر رەستىدىكى بىر دۇكانداردىن:

— بۇ يەردىكى سازلىق قېنى؟ — دەپ سوراپتۇ.

— بۇ جايدا ھېچقاچان سازلىق بولغان ئەمەس، ئاتا —

بوۋىمىزدىن تارتىپ مۇشۇ شەھەردە ياشاپ كېلىۋاتىمىز، —
دەپتۇ دۇكاندار. خىزىر بىر قانچە زامانلاردىن كېيىن بۇ
يەرگە كەلسە شەھەرنىڭ ئورنىدا قۇملۇق سەھرا پەيدا
بولۇپ قاپتۇ، قۇم بارخانلىرى يېنىغا تۆگىلىرىنى چۆكتۈ-
رۈپ قويغان كارۋانلاردىن:

— بۇ جايدىكى شەھەر قېنى؟ — دەپ سوراپتۇ خىزىر.

— بۇ قۇملۇقتا قانداقمۇ شەھەر بولىدۇ. ئاتا — بوۋىد-
مىزدىن تارتىپ بۇ جاي چۆل — جەزىرە ئىدى. بۇ يەردە
يانىقتىن باشقا نەرسە بولمىغان، — دەپتۇ كارۋانلار.

خىزىر ھەيران بولۇپ ئۆز يولىغا چۈشۈپتۇ. «

مانا قاراڭلار، ئادەمنىڭ ئۆمرى قىسقا بولىدۇ. بىرەر
جاينىڭ سەرگۈزەشتىسى كىشى ئۆمرىگە قارىغاندا ناھايىتى
ئۇزۇن گەپ، بۇنى پەقەت ئۆلمەس خىزىرلا بىلىدۇ. ئەمما
ئادەملەرنىڭمۇ قىسقا ئۆمرىدە ئۆزىگە لايىق سەرگۈزەش-
تىلىرى بولىدۇ.

— موما، ئەمەس ئادەملەرنىڭ سەرگۈزەشتىلىرى
توغرۇلۇق سۆزلەپ بەرسىڭىز، — دەپ سورىدىم. موما
تۆۋەندىكى ۋەقەلەرنى سۆزلىدى:

«بۇرۇن بۇھەم ئىسىملىك بىر ئادەم ئۆتكەنكەن. بىر
ئەتىيازلىقى قار كېتىپ ئېتىزلار ناۋلاشقاندا بۇھەم بىر
پارچە يېرىنى تېرىماقچى بوپتۇ، ئۇ ئون ئۈچ — ئون تۆت
ياشلىق بالىسىغا ساپاننىڭ سېپىنى تۇتۇزۇپ، ئۆزى بو-
يۇنتۇرۇقنى گەجگىسىگە سېلىپ يەر ھەيدەپتۇ. ھېرىپ —
تەرلەپ تىلى ساڭگىلاپ كېتىپتۇ. بۇھەمنىڭ بۇنداق قىيىن
ئەھۋالىنى كۆرگەن بىر ئۆتكۈنچى سودىگەر:

— ھاي — ھاي، بۇرادەر، كالا ئورنىدا ئۆزىڭىزنى

سۇ نۆۋىتى كېلىپ دېھقانلار سۇ تۇتۇش ئۈچۈن ئات چې-
پىشىپ يۈرسە ھاپىز كام بىرىدىن:

— ھاي، ھاي، نېمە ئات چېپىپ يۈرىسىلەر؟ — دەپ
سورايتۇ.

— تېخىچە بىلمىدىڭمۇ، سۇ كېلىدۇ، توغان سال-
مىز، — دەپتۇ ھېلىقى دېھقان.

— ھە، ھە، ئەجەب بوپتۇ، — دەپ ئۆيىگە يۈگۈرۈپتۇ
ھاپىز، — ھەي خوتۇن، ھېيت كەپتۇ ھېيت، ساڭزا سالىم-
مىزمۇ، — دېگەنكەن، خوتۇنى خۇشال بولۇپ:

— ۋىيەي، نېمە ئېلىپ بەرسەڭلار بېرىڭلار، — دەپتۇ
ۋە خۇشاللىقنى قىزىغا يەتكۈزۈش ئۈچۈن يۈگۈرۈپتۇ.
ئانىسى:

— ھەي قىزىم، ئۇقتۇڭمۇ، داداڭ خېلى ئىنساپقا كېلىپ
قايتۇ، «قانداق رەختتىن كۆڭلەك كىيىسىلەر، تاۋاردىن-
مۇ — دۇردۇندىنمۇ» دەيدۇ، قارا، — دېگەنكەن.

— ۋىيەي، كىمگە بەرسەڭلار مەيلى، — دەپتۇ قىزى.
بۇ لەتىپىنى ئاڭلاپ ھەممىمىز ھارغىچە كۈلدۇق.

— ھەر كالىدا بىر خىيال دېگەن مانا شۇ، — دېدى
موماي. مودەنگۈلنىڭ يۈزى ئاناردەك قىزىرىپ كەتتى. بۇ
قىزىللىق كۈلكنىڭ تەسىرىدىن پەيدا بولىدۇ ياكى ئۇنىڭ

خىيالغا پاك قىزىنىڭ گېپى تەسىر قىلغانلىقتىن پەيدا بول-
دىمۇ چۈشىنىلمىدىم، لېكىن ئۇ ماڭا پات — پات كۆز قى-
رىنى تاشلاپ يەرگە قارىۋالاتتى. مودەنگۈل بىلەن ئىك-
كىمىزنىڭ تارتىنىپ ئولتۇرغىنىمىزنى پەھلىگەن موماي

قىزىق ۋەقەلەرنى سۆزلەپ بېرىش ئارقىلىق بىزنى تېخىمۇ
ئېچىلىپ ئولتۇرۇش شارائىتىگە ئىگە قىلماقچى بولدى.

— قاراڭلار، ھېيتنىڭ ساڭزىسىنى يېيىشنى ناھايىتى
ياخشى كۆرىدىغان ھاپىز كامنىڭ ئالەمدىن ئۆتكىنىگىمۇ
خېلى ۋاقىتلار بولۇپ قالدى. ئەمما ھېيت يەنىلا ئايلىنىپ

كېلىۋاتىدۇ. كىشىلەرنىڭ ئۆمرى شۇنداق قىسقا بولىدۇ،
لېكىن خىزىر پەيغەمبەرلا ئۆلمەيدۇ — دېدى موماي. ئان-
دىن ئۇ يەنە مۇنداق بىر رىۋايەتنى سۆزلەپ بەردى:

«خىزىر پەيغەمبەرىم بىر زامانلاردا كۆز يەتكۈسىز
كەڭرى بىر ئورماندا كىشىلەرنىڭ ئوتۇن كېسىۋاتقانلىقىنى
كۆرۈپ ئۆتۈپ كېتىپتۇ، يەنە بىر دەۋرلەردىن كېيىن بۇ

جايدا كېلىپ قارىسا ھېلىقى ئورمانزارلىق يوقىلىپ، ئۇنىڭ
ئورنىدا بىر دەريا پەيدا بولۇپ قاپتۇ، دەريانىڭ قىرغىقىدا
بىر ئادەم بېلىق تۇتۇپ ئولتۇرغۇدەك، خىزىر پەيغەمبەر
بېلىقچىنىڭ يېنىغا كېلىپ:

— بۇ يەردىكى ئورمان نەگە كەتتى؟ — دەپ سوراپتۇ.

— بۇ يەردە ئەسلا ئورمان بولغان ئەمەس، ئاتا —

2003

قوشقا قېتىپ بەك قىيىن ئەھۋالدا قاپسىزغۇ؟— دەپ سو-
راپتۇ.

بۇھەم بېشىنى كۆتۈرۈپ سودىگەرگە:

— ھەم ئېيىن گۈزىرەت،— دەپ جاۋاب بېرىپ قوش
تارتىشنى داۋاملاشتۇرۇۋېرىپتۇ، سودىگەرمۇ ئۆز يولىغا
چۈشۈپتۇ.

بىر قانچە يىل ئۆتكەندىن كېيىن، ھېلىقى ئۆتكۈنچى
سودىگەر بىر شەھەردىكى ئېسىل ماللار بىلەن لىق تولغان
دۇكان ئالدىغا كېلىپ، دۇكانداردىن بىر كىيىملىق كىمخاپ
سىتۈپتۇ، زەن قويۇپ قارىسا كىمخاپ ساتقۇچى دۇكاندار
باي بىر زامانلاردا كالا ئورنىدا يەر ھەيدەۋاتقان ھېلىقى
ئادەم ئىكەن.

— ھاي - ھاي، بۇرادەر، بىر چاغلاردا گەجگىزگە
بويۇنتۇرۇق سېلىپ، يەر ھەيدىگەن كىشى سىز ئەمەس-
مۇ؟— دەپ سوراپتۇ.

— ھە، توغرا، مەن شۇ،— دەپتۇ ئۇ.

— قانداق قىلىپ مۇنچە باي بولۇپ قالدىڭىز؟

— ھەم ئېيىن گۈزىرەت،— دەپتۇ يەنە دۇكاندار.

ئۆتكۈنچى بولسا ھەيران بولۇپ ئۆز يولىغا كېتىپتۇ.

خېلى زامانلاردىن كېيىن بۇ ئۆتكۈنچى سودىگەر يەنە
بىر شەھەرگە كېلىپ چۈشۈپتۇ. بۇ شەھەردە بىر تۆھمەت-
خورنىڭ تۆھمىتىگە ئۇچراپ شەھەر ھاكىمى ئالدىغا دەۋاغا
بېرىپتۇ. ھاكىم دەۋانى ئادىللىق بىلەن سوراپ، ئۆتكۈنچى
سودىگەرنى تۆھمەتچىدىن قۇتقۇزۇپ قويۇپتۇ. ئۆتكۈنچى
سودىگەر خۇشاللىقتا زەن قويۇپ قارىسا، بۇ ھېلىقى كىم-
خاپ ساتقان دۇكاندار ئىكەن. ئۇ:

— ھاي - ھاي، تەقسىر، بۇرۇن دۇكاندار ئىدىلە، ئە-

جەب ھاكىم بولۇپ قايتىلىغۇ،— دەپ سوراپتۇ.

— ھەم ئېيىن گۈزىرەت،— دەپتۇ ھاكىم. ئۆتكۈنچى

يەنە ئۆز يولىغا يۈرۈپ كېتىپتۇ.

بىر زامانلاردىن كېيىن ھېلىقى ئۆتكۈنچى يەنە بازار-
دىن ئۆتۈپ كېتىۋېتىپ ئاشخانغا كىرسە يۈزى ئىسلىشىپ
كەتكەن جۇلجۇل كىيىملىك بىر ئادەم ئوچاققا ئوت قالاپ،
كالا - پاقالچاق ئۆتلەپ ئولتۇرۇپتۇ. ئۆتكۈنچى ئۇنىڭغا
زەن قويۇپ قارىسا، ئۆتكەندە ئۆزىنىڭ دەۋاسىنى سورد-
غان ھاكىم شۇ.

— ھاي - ھاي، بۇرادەر، سىز ھېلىقى شەھەرنىڭ ھا-

كىمى ئىدىڭىز؟ ئەجەب، ئەمدى كالىپەزنىڭ ئوچىقىغا ئوت
قالايدىغان ئەھۋالغا چۈشۈپ قاپسىزغۇ،— دەپ سوراپتۇ.
ئوت قالغۇچى ھېچقانچە خىجالەت بولماستىنلا:

— ھەم ئېيىن گۈزىرەت،— دەپ مەغرۇر ھالدا جاۋاب

بېرىپتۇ.

— ھاي بۇرادەر، سىز ئاجايىپ ئادەم ئىكەنسىز، مەن
سىزنى خىلمۇخىل ئەھۋالدا ئۇچراتتىم، قاچانلا سورىسام
«ھەم ئېيىن گۈزىرەت» دەيسىز، بۇ نېمە دېگىنىڭىز؟—
دەپ سوراپتۇ ئۆتكۈنچى.

— «ھەم ئېيىن گۈزىرەت» دېگىنىم، بۇ ھەم ئۆتۈپ
كېتىدۇ، دېگىنىم. بۇنى نېمىدەپ چۈشەنمەي سوراۋېرىد-
سىز. ئەھۋالنىڭ ئۆزگىرىپ تۇرۇشى سۆزۈمنىڭ مەنىسى
ئەمەسمۇ، سىز ئېيتقاندىكى، مەن ئاجايىپ ئادەم ئەمەس،
بەلكى بۇ زاماننىڭ ئۆزى ئاجايىپ. بىلەمسىز، مېنىڭ ئېتىم
بۇھەم، مەنىسى - بۇھەم ئۆتۈپ كېتىدۇ، دېگەنلىك بول-
دۇ» دەپتۇ.

— بۇھەمنىڭ پۇتى ساق بولغىنى ئۈچۈن شەھەرلەرنى
كېزىپ يۈرىدىكەن. بىزنىڭ مەھەللىدىكى توكۇر ھاپىزنىڭ
ئۆتۈپ كېتىشى تەس، پىيادە قانداقمۇ ئۆتۈپ كېتەر؟—
دېدى نورۇز.

— ئۇنىڭغا نېمە بوپتۇ؟— دەپ سورىدى موماي.

— بىچارە، ئازغىنە يېرىدىن ئالغان ھوسۇلى غەللە -

پاراقنى تۆلىمەي يامۇلغا سولنىشتىن قورقۇپ، ئېشى-
كىنى سېتىپ بېرىپتۇ، ئەمدى ئۇ مەھەللىدىن شەھەرگىمۇ
كىرەلمەيدۇ،— دېدى نورۇز.

— ھۆكۈم قاتتىق بولسا، لاتا قوزۇقمۇ يەرگە كىرىدۇ،
دېگەن گەپ شۇ - دە، بالام! — دېدى موماي.

بۇ ماقال شۇ زاماندىكى بىچارە دېھقانلارنىڭ ئالۋاڭ
ياساقنى تۆلىمەستىن باشقا چارىسى يوقلۇقىنى چۈشەندۈ-
رەتتى.

پىرىزخان موماينىڭ شۇنداق ھېكمەتلىك سۆزلىرىگە
ۋە چۆچەك - رىۋايەتلىرىگە ناھايىتى قىزىقتىم. بۇلار
مېنىڭ ياش ۋاقتىمدىكى روھىي زېھنىمگە سېلىنغان ئەدە-
بىياتقا قىزىقىشنىڭ ئۈندۈرۈملىرى بولۇپ قالغانىدى.

پىرىزخان موماينىڭ يېتىملىكىدە قاتقان بېشىمنى
سىلىغان تىترەڭگۈ قوللىرىنى، گۆدەك ۋاقتىمدا كۆرسەت-
كەن مېھرىبانلىقىنى ئۆمرۈمنىڭ ئاخىرىغىچە ياد ئېتىپ
خاتىرىلەيمەن.

بۇ خەلق ئېغىز ئەدەبىياتچىسى، تەجرىبىلىك تەبىئە
ۋە ئاگرونوم موماي ۋاپات بولغان چاغدا، مېنىڭ گۆدەك
بېشىمغا ئاتا - ئانامدىن ئايرىلغان ۋاقتىمدىكى قايغۇلۇق
مۇسبەت چۈشكەندى. شۇنىڭ ئۈچۈن مەن ئۇنىڭ نەۋ-
رىسى نورۇز بىلەن جىنازىسى ئالدىدا ھازىدار بولۇپ
يىغلاپ ماڭغانىدىم.

مۇھەررىرى: مۇختار تۇردى



موھامەننىڭ شىپالىقە دورىسى



ئابلز ئورخۇن

قوينىڭ كۆزى

«بالا، بالا بولغىچە ئانىسى موھا بوپتۇ» دېگەن بەد-كار گەپ ئەمەس. ۋاي بۇ بالىنى چوڭ قىلماق! بەزىلەر «بالا باقماق قانچىلىك ئىش، قورسىقىنى تويغۇزۇپ قويساڭ ئۇخلاۋېرىدۇ ياكى ئويناۋېرىدۇ» دەپ گەپ ساتىدۇ. شۇ بۇرادەرلەر ھېچبولمىغاندا بىر كۈن ئانا ۋە-زىپىسىنى ئۈستىگە ئالسا ئىدى! تىلسىز بالىلاردا ئۇچرايدىغان بەزى ئاغرىق - سىلاقلارچۇ تېخى! مەسلەن: بالىنىڭ تىلىنى چايناپ، ئاغزىدىن شۆلگەي ئېقىشىنى ئالايلى. راست، بۇ نارەسىدىننىڭ جېنىغا پاتىدىغان، ئۇنى يىغلىتىپ قاقشىتىدىغانمۇ ئاغرىق ئەمەس. بىراق، بالىنىڭ ئاغزىدىن توختىماي سۇ ئاققاچقا، كىيىمنى ھېلىدىن - ھېلى يۆت-كەشكە توغرا كېلىدۇ.

موھام رەھىمىتى ئەنە شۇنداق ئاغرىققا يولۇققان نا-رەسىدىلەرنى كۆتۈرۈپ كەلگەن ياش ئانىلارغا: «مال سويۇۋاتقانلارنىڭ قېشىغا بېرىپ، قوي تىلىنىڭ ئۇچىنى كەسكۈزۈپ، ئوڭ كۆزىنى ئويدۇرۇپ، شۇنى بالىنىڭ باش - كۆزىگە دوھلاپ، ئاندىن ئىشىكىڭلارنىڭ بېشىغا ئېسىپ قويۇڭلار» دەپ مەسلەھەت بېرەتتى.

مەنمۇ بالىلىرىمنى تەربىيىلىگەندە بۇ ئۇسۇلنى قولا-لاندىم، دەپ ئېيتالمايمەن. ئەمما نەۋرىلىك بولغىنىمدىن بېرى بۇ ئۇسۇل بەكمۇ ئەسقىتىۋاتىدۇ. نەۋرىلەرنىڭ كۆ-پىنچىسى موھامەننىڭ ئاشۇ ئەرزىمەس دورىسى بىلەن سا-قايدى. بۇنى باشقىلارنىڭمۇ قوللىنىپ قويغىنىنىڭ يامىنى يوقمىكىن دەيمەن.

مۇشۇنداق ئاغرىققا بەزىلەر قوينىڭ ئوڭ كۆزى ۋە تىلىنىڭ ئۇچىنى قايناق سۇدا چايقاپ، بالغا ئىچكۈزىدە-كەن.

كەپتەر

پەقەت ئۇيغۇرلارلا ئەمەس، ئومۇمەن مۇسۇلمانلار جان - جانىۋارلار گۆشلىرىنى، پۈتكۈل ئۆسۈملۈكلەرنى

ئىسسىق ۋە سوغ دەپ ئايرىيدۇ. مەن ئۇنىڭ سەۋەبىنى ياركەنت ناھىيىسىنىڭ نادەك يېزىسىدا 100 گە تاقاپ ئا-لەمدىن ئۆتكەن غۇلامدىن تاغدىن سورىغىنىمدا ئۇ: «ئادەم ئاتا بىلەن ھاۋا ئانا شەيتاننىڭ ئازدۇرۇشى بىلەن ئاللا تائالا بىزگە راۋا كۆرمىگەن نەرسىلەرنى يەپ قويۇپ، بېھىشى بۇلغىغاندا، ئىككىسىنى جاھاننىڭ ئىككى تەرىپىگە تاشلاپتۇ. ئۇ زامانلاردا ئالەم بۈك ئورمانلىق ئىكەن. ئا-دەم ئاتا بىلەن ھاۋا ئانا زار - زار يىغلىغان ھالدا بىر - بىرىنى ئىزدەيدىكەن. ھاۋا ئانىنىڭ كۆز يېشى تامغان يەردىن ئىسسىق تەبىئەتلىك ئۆسۈملۈكلەر، ئادەم ئاتىنىڭ كۆز يېشى تامغان يەردىن سوغۇق تەبىئەتلىك ئۆسۈملۈك-لەر ئۈنۈپ چىققانىكەن» دەپ سۆزلەپ بەرگەندى. بو-ۋايغا بىر نەرسە دېمىگەن بولساممۇ، لېكىن ئىچىمدە بۇ گەپلەرنى رېئاللىقتىن يىراق، خىيالىي نەرسە دەپ ئويلى-دىم. بوپتۇ، غۇلامدىن تاغنىڭ گېپىگە كىرىپ ئۆسۈ-لمۈكلەرنى شۇنداقمۇ دەيلى. ئەمدى سىير، توخۇ گۆشلە-رنى نېمىشقا سوغۇق؛ قوي، ئات، كەپتەر گۆشلىرىنى نې-مىشقا ئىسسىق دەيمىز؟ ئۇلار كىملىرىنىڭ كۆز يېشىدىن پەيدا بولغانىكەن؟

بۇ، ئادەم ئاتا بىلەن ھاۋا ئانىنى ئۇلۇغلاپ توقۇلغان ئەپسانە خالاس. ئەمدى نەق گەپكە كەلسەك، ئۇيغۇرلار كەپتەر گۆشىنى ۋە قېنىنى ئوت ئىسسىق دەپ تەرىپلەيدۇ. شۇنىڭ ئۈچۈنمۇ تېۋىپلار ئۇنى قەدىم زامانلاردىن بېرى ئاساسەن سوغۇقتىن بولغان ئاغرىقلارغا ئىشلىتىپ كېلىۋا-تىدۇ. بولۇپمۇ كونا تېۋىپلار كەپتەر باچكىسىنىڭ شىپالىق خۇسۇسىيەتلىرىنى ئالاھىدە تەكىتلەيدۇ. مەسلەن: 18 - ئەسىردە ياشىغان تېۋىپلار كەپتەر باچكىسىنىڭ گۆشى چوڭ - كىچىك ھەرقانداق كىشىنىڭ ھىجەزىگە ماس كېلە-ۋېرىدۇ، بىمارغا قۇۋۋەت بېغىشلايدۇ، سەمەرتىدۇ، بو-لۇپمۇ دوۋسۇن ئاغرىقلىرىغا شىپالىق دورا، دەپ تەكىتلە-گەن. شۇنىڭ ئۈچۈنمۇ تا بۈگۈنگە قەدەر دوۋسۇن ئاغ-

2004

ھەپتەسىگە ئۈچ قېتىم، كۈن ئاتلاپ، كەچقۇرۇنلۇقى يېتىش ئالدىدا قوللىنىلىدۇ. ئارىدىن ئىككى - ئۈچ كۈن ئۆتۈپ، يەنە بىر تەكرارلسا، ئۈنۈمى تېخىمۇ ياخشى بولىدۇ.

بەزى يېزىلاردا كەپتەر باچكىسى سوغى ئېشىپ، ئەڭ-گىز بولۇپ كەتكەن بالىلارغا ھەر كۈنى دېگۈدەك بو-غۇزلاپ تېڭىلىدىكەن. مۇنداق قىلىش ئۈچۈن، كەپتەرنى قائىدە بويىچە بوغۇزلاپ، ئىچى تازىلىنىدۇ. ئاندىن گۆش تۆمۈر ھاۋانچىدا سوقۇپ يۇمشىتىلىدۇ. بەلكىم بۇ ئۇ-سۇننىڭ ئۈنۈمى تېخىمۇ يۇقىرىدۇر. بىراق، قانچە سو-قۇلغان بىلەنمۇ كەپتەر باچكىسىنىڭ سۆڭەكلىرى بەربىر تالقاندەك ئۇۋىلىنىپ كەتمەيدۇ. شۇڭا بالا مىدىرلىغاندا ئۈستىخان قىيىندىلىرىنىڭ بالىنىڭ يۇمران بەدىنىگە ساز-چىلىپ جاراھەتلەندۈرۈشى، كۈتۈلمىگەن باشقا بىر ئاغ-رىقنى كەلتۈرۈپ چىقىرىشى ئېھتىمال. شۇڭا بۇنداق ئۇ-سۇلدا دورا قىلغاندا ناھايىتى ئېھتىيات قىلىش كېرەك.

بەزى جايلاردا سوغى ئېشىپ، ئەڭگىز بولۇپ كەتكەن بالىلارغا كەپتەر مايىقىمۇ ئىشلىتىلىدىكەن. بىر پۈتى ياكى ھەر ئىككى پۈتى سۆڭىكىدىن تارتىپ تۆۋەنگە قاراپ ئاغرىيدىغان، مېڭىش - تۇرۇشى ئېغىرلاشقان ئادەملەرگە دەل كەپتەر مايىقى دورا ئىكەن. قوشنام ھاجىمۇھەممەد-نىڭ ھېكايىسىنى ئاڭلاپ باقايلى: «قايسى يىلى ئىكەنلىكى ئېنىق ئېسىمدە يوق، مەن ئۇ چاغدا تېخى بالا ئىدىم، - دېدى ئۇ، - ئاكىمنىڭ تويى بولدى. بىر يىل ئۆتە - ئۆتە-مەيلا يەڭگەم ئىككى پۈتنى باسالماي ئولتۇرۇپ قالدى. مەن سىزگە غۇلجىدا بولغان ۋەقەنى سۆزلەپ بېرىۋاتمەن جۇمۇ! تېۋىپلارغا ئېلىپ باردۇق، نەتىجە بەرمىدى. كېيىن تونۇشلارنىڭ ياردىمىدە سوۋېت كونسۇلخانىسىنىڭ ئاغ-رىقخانىسىغا ئورۇنلاشتۇردۇق، يەنە ئۆزگىرىش بولمىدى، بىچارە قىز ناھايىتى قاتتىق دەرد تارتتى. ھەممىسىلا سوغى ئاشقان دەيدۇ - يۇ، قولدىن ئىش كەلمەيدۇ. ئانام رەھىمىتى بىرىدىن ئاڭلىدىمۇ ياكى ئۆزى بىلىپ قىلدىمۇ، بىلمەيمەن، مېنى كەپتەر مايىقى تېپىپ كېلىشكە ئەۋەتتى. مەن كەلگۈچە ئۆزى ئۇزۇنلۇقى 15، كەڭلىكى 10 سانتى-مېتىرچە كېلىدىغان خالتا تىكىپ قويۇپتۇ. كەپتەر مايىقىنى قورۇپ، ئاندىن ھاۋانچىدا سوقۇپ ھېلىقى خالتىغا قاچ-لاپ، كىچىككىنە ياستۇق ياسىدى. ياستۇق يەڭگەمنىڭ

رىقلىرىغا كەپتەرنى بوغۇزلاپ ئىسسىق قېنىنى سۈركەش ياكى كەپتەر گۆشىنى ئىسسىق پېتى دوۋسۇنغا چاپلاش ئادەت بولۇپ كەلمەكتە.

كەپتەر شىنجاڭ ئۇيغۇر ئاپتونوم رايونىدا ياشايدىغان قېرىنداشلىرىمىز تېبابىتىدەمۇ كەڭ ئىشلىتىلىدىكەن. مە-سىلەن: ئۇ پالەچ، ئەزالارنىڭ تىترىشى، لەقۋا، بوشاڭلىقنى يوقىتىش، ياخشى قان پەيدا قىلىش، بەدەننى سەمىرىتىش، بۆرەكنى قۇۋۋەتلەش مەقسىتىدە ئىشلىتىلىدۇ. بۇنىڭ ئۇ-چۈن كەپتەر باچكىسىنى يەپ تۇرۇش تەۋسىيە قىلىنىدۇ. شۇنداقلا ئۇنىڭ ئۈنۈمىنى كۆرگىلى بولىدۇ.

مەن ئېسىمنى بىلگەندىن تا مۇشۇ كەمگىچە ئىلگىرىكى كېڭەش ئىتتىپاقى زېمىنىدا ياشاۋاتقان ئۇيغۇرلار ئارىسىدا كەپتەرنى شىنجاڭدىكى قېرىنداشلاردەك كەڭ كۆلەمدە ئىشلەتكىنىنى كۆرمىدىم. چۈنكى بۇ دىياردىكى ئۇيغۇرلار: «بۇ نوھ ئەلەيھىسسالامغا سادىق بولغان قۇش، ئۇنى تۇتۇشقا، ئولتۇرۇپ يېيىشكە بولمايدۇ» دەپ قارايدۇ. بىراق، جان تاتلىق، بەزىدە قائىدە بۇزۇلۇپ، بەزى بال-لار ئاغرىقلىرى ئۈچۈن كەپتەر دورا سۈپىتىدە ئىشلىتىل-ىۋاتىدۇ. مەسىلەن: بۇنىڭدىن 30 - 40 يىل ئىلگىرى كۆك-سى سوغۇق تېگىپ ئاغرىغان ئاياللار، كەپتەرنى بوغۇزلاپ ئىسسىق پېتى كۆكسىگە تېڭىش ئادىتى بار ئىدى. بۇنىڭ بىلەن ئايالنىڭ كۆكسىگە چۈشكەن ئىششىق دەرھال يا-ناتتى ياكى تېزلا ئېغىز ئالاتتى.

كەپتەر باچكىسىنىڭ تولراق بالىلار ئاغرىقلىرى ئۇ-چۈن ئىشلىتىلگىنى يادىمدا. مەسىلەن: نارەسىدىنىڭ چە-رايى تاتىرىپ، تومۇرلىرى كۆكرىپ چىقىپ، بېشىنى كەيد-نىگە تارتىپ يىغلىسا، تولا خەقىشلىق قىلسا، بۇ بالىنىڭ (ئاساسەن ئوغۇل بالا) سوغى ئاشقان ھېسابلىنىدۇ. بۇنى يەنە ئەڭگىزى ئېشىپ كېتىپتۇ، دېيىشىدۇ. مۇنداق ئەھ-ۋالدا بىرەر ياۋا كەپتەرنى تۇتۇپ (باچكىسى بولسا تېخىمۇ ياخشى) بالىنى يېشىندۈرۈپ، بىرىمىز ئۇنى دۇم ياتقۇزۇپ تۇتۇپ تۇرىمىز - دە، يەنە بىرىمىز «بىسىمىلاھىر رەھ-مانىررەھىم، جانغا - جان» دەپ كەپتەرنى بالىنىڭ دول-سىغا بوغۇزلايمىز ھەمدە ئىسسىق قاننى بالىنىڭ دۈمبە-سىگە، پۇت - قوللىرىغا، ئۈگە - ئۈگىسىگە، بۇرنىنىڭ ئۈستىگە، بېشەنە ۋە چېكىلىرىگە سۈرىمىز. بۇ ئۇسۇل

M
I
R
A
S

توققۇز كۆزى (قۇيمۇچى) گە قويۇلۇپ، ئوڭدا ياتقۇزۇلدى. بۇ چارە ئۇدا ئۈچ كۈن ئاخشىمى قىلىندى. شۇنىڭ بىلەن بىچارە يەڭگەم يەر دەسسەپ كەتتى.

كىر سوپۇن

دۇنيادا تېخى تىلى چىقىمىغان بالىنىڭ ئاغرىقىنى ئېنىقلاشتىن ئېغىر نەرسە بولمىسا كېرەك. ئۇلار يا بېشىم، يا قورسىقىم ياكى پۇتۇم ئاغرىۋاتىدۇ، دەپ ئېيتالماي يىغلىغىنى يىغلىغان. شۇڭا بۈگۈنكى ياش ئانىلار بەزىدە ھەتتا چوڭلار بالىسى يىغلاپ قالغۇدەك بولسا، ۋاقتىنىڭ ئەتىگەن ياكى كەچلىكىگە قارىماي يېشى ئۇلغىيىپ قالغان قوشنا مومايلارغا يۈگۈرىدۇ.

بۇنداق چاغدا مومام رەھىمىتى ئانىنىڭ قولىدىن با- لىنى ئالاتتى ۋە ئالدى بىلەن ئۇنىڭ قورسىقىنى سىيىپ، مېچىپ تۇتۇپ كۆرەتتى. بالىنىڭ قورسىقىنىڭ كۆپمىگەندە- لىكىنى ئېنىقلىغاندىن كېيىن، بالىنىڭ ھەر ئىككى قولىنى- نىڭ تۈۋىنى بارمىقى بىلەن نۆۋەتمۈنۈۋەت ئاستا باساد- تى. مۇبادا بالىنىڭ قۇلقى ئاغرىۋاتقان بولسا، بارماق بىلەن باسقاندا ئاغرىق پەسىيىپ، نارەسىدە خۇش يېقى- ۋاتقاندا كېلىپ، قۇلقىنى مومامنىڭ قولىغا ئىتتىرەتتى. شۇندا بالىنىڭ ئانىسىغا «بالىڭىزنىڭ قۇلقى ئاغرىۋى- تىپتۇ، ئۆيىڭىزگە بېرىپ، بالىنىڭ قۇلقىغا سۇنىڭىزنى سېغىڭ» دەيتتى. ياكى بالىنىڭ قورسىقى كۆپۈپ، بىئارام قىلىۋاتقان بولسا، مومام تۈگۈچلىرىدىن ئىگىر تېپىپ، كىچىككىنە سۇندۇرۇپ چاينايىتى ۋە بالىنىڭ ئېغىز - بۇرنىنى، قۇلقىنى ھوردايىتى، ئارىدىن ئۇزاق ئۆتمەيلا بالىنىڭ ئىچىدىن يەل مېڭىپ، ئارام تېپىپ قالاتتى.

مومام رەھىمىتىنىڭ ئاغرىق ئېنىقلاشتىكى بۇ ئاددىي ئۇسۇلى تا مۇشۇ كۈنگىچە يادىمدا.

تەجرىبىلىك موماي - بوۋايىلار مۇنداق بالىنىڭ ئاغ- رىقىنى ئاسانلا ئېنىقلايدۇ. ئۇلار بالىنىڭ تولغىنىپ يىغ- لىشىغا، چىرايىنىڭ قارىداپ كېتىشىگە قاراپلا: «بۇ بالا چۈچۈك بولۇپ قاپتۇ» دەيدۇ.

بەزى ئانىلار مۇنداق ئەھۋالدا چوڭلاردىن كۆرگە- نىنى ئەسلىيدۇ - دە، پەلەكۈچ ياساپ كىر سوپۇننى ئې- زىدۇ ۋە بالىنى چۈچۈك دەپ قويدۇ. ئەگەر بالىنى چۈ- چۈككىگەن پەلەكۈچكە قارىسىڭىز، ئۇششاق - ئۇششاق

قۇرتلارنىڭ مىدىرلاپ يۈرگىنىنى كۆرىسىز. بىراق، كىر سوپۇننى ئېزىپ پەلەكۈچتە چۈچۈك دەش بىلەن بالىنىڭ ئىچىدىكى قۇرتلارنى تۈگىتىش مۇمكىن ئەمەس. مەن «شىپالىق يۈز ئون گىياھ» ناملىق كىتابىمنىڭ «ساھ- ساق» توغرىسىدىكى بابىدا بۇ ھەقتە يازغانىدىم. شۇنداق بولسىمۇ بۇ يەردە يەنە بىر قېتىم تەكرارلاپ قويسام ئارتۇقچە كەتمەس. بەلكى بالىلارنىڭ ساقلىقىنى ساقلاش كۈنىرىمايدىغان ئىش. كېيىنكى يىللىرى مەن چۈچۈكنى كېسىش مەقسىتىدە ئىككى چىش سامساقنى ئېلىپ يۈ- يۈپ - تازىلاپ ئۇششاق چاندىم. ئاندىن ئازراق ۋازد- لىن مېيىغا ئارىلاشتۇردۇم. شېشىدىكى سامساق ئارىلاش- تۇرۇلغان ۋازىلىن خېلى يىللارغىچە بۇزۇلمايدۇ. مانا مۇشۇ ئارىلاشمنى بالىنىڭ پۇرۇكىنىڭ چۆرىسىگە ما- لاپ، ئۇدا بىر نەچچە كۈن داۋاملاشتۇرسىڭىز، چۈچۈك كېسىلىدۇ ۋە بالىمۇ ئارام تېپىپ قالىدۇ. مۇنداق قىلمە- سىڭىز، قۇرت بالىڭىزنى ئون ياشقا كىرگەندىمۇ بەربىر بىئارام قىلىدۇ. باشقا تەسىر بولۇپ قالايمىكىن دەپ ئەندىشە قىلماڭ.

زەمچە

شەخسەن مەن باشقا خەلقلەرنىڭ مىللىي تىبابەتچە- لىكىگە ئائىت نۇرغۇن كىتابلارنى ئوقۇغان ئادەممەن. ئەمما، بولۇپمۇ غەربلىكلەر ئارىسىدا خۇددى بىزدىكى- دەك، پەقەت بالىلار كېسەللىكلەرگە بىۋاسىتە ئىشلىتىل- مەيدىغان دورىلار توغرىسىدا بىر نەرسە كۆرگىنىم يوق. مەسىلەن: بىزدە بوزبۇغا، جوزبۇغا (جوزبۇۋا) دېگەن دورىلار قەدىمدىن بۈگۈنگىچە پەقەت بالىلار كېسەللىك- لىرىگىلا ئىشلىتىلىپ كەلمەكتە. شۇنداقلا ئىلىم جەۋھەر بىلەن زەمچىمۇ تولاراق بالىلار كېسەللىكلەرگىلا ئىش- لىتىلىدۇ. مەن ئۇنى مومامنىڭ، كېيىن ئاپامنىڭ تەجرى- بىسىدىنمۇ كۆردۈم ھەمدە بۇنى ئۆز بالىلىرىمنى داۋال- دىغانىمۇ ئاز - تولا ئىشلىتتىم.

ئەپسۇسكى، بۈگۈنكى كۈنلەردە بۇ دورىلارنى تې- پىش ناھايىتى تەس. ئۆتمۈشتە، رۇسلاردا كۋاسى پى- ئاتلىدىغان زەمچە بىلەن لېمونتى كىسلاتا دەپ ئاتىل- دىغان ئىلمىي جەۋھەر يېمەك - ئىچمەك ماگىزىنلىرىدا ۋە دورىخانلاردا ھەمىشە تېپىلاتتى. بۈگۈن بولسا ئىل-

بىلەن بىر - ئىككى مەنۇت ئارىلاشتۇرىمىز. ئاندىن قايناق سۇدىكى زەمچىنى ئېلىۋېتىپ، بالنىڭ ئاغزىنى چايقايمىز. بالا كۈنىگە ئىككى - ئۈچ قېتىملا چايقىسا، تىلىدىكى ئو-يۇلغان، ئېغىزىدىكى يارا ئۈچ كۈنگە قالماي ساقىيدۇ. ھەر كىمىنىڭ بالىسى ئۆزىگە تاتلىق. شۇڭا، بۇ نەرسە يەنە بالامغا ئەكس تەسىر قىلىپ ئاغرىتسا، دەپ تەشۋىشلىنىدىغان، ئېھتىيات قىلىدىغان ئانىلارنىڭ چىقىشى تەبىئىي. بىر ئېغىز گەپ بىلەن ئېيتقاندا، ئەندىشە قىلىش-نىڭ ئورنى يوق. ئۇنداق بولغىنى، زەمچە ھۆللۈك يوق-تىپ، قان توختىتىش، ئارتۇق گۆشلەرنى يوقىتىش، يە-رىڭلىق جاراھەتلەرنىڭ تېز ئەت ئېلىشىنى تەمىنلەش خۇ-سۇسىيىتىگە ئىگە. شۇنداقلا ئۇنىڭدىن ھۇۋاپىق ھالدا ئىچسە قۇسۇش ۋە كۆڭۈل ئېلىشىنى توختىتىدۇ. سۇي-دۈك تۇتۇش ئىقتىدارىنى ئاشۇرىدۇ. مۇبادا يۇمشاق ئې-زىپ، ئازراق ئىلمان سۇغا ئىلەشتۈرۈپ بۇرۇنغا تېمىتسا، بۇرۇن قاناشنى توختىتىدۇ.

تاماق - بوغۇز ئاغرىقلىرىغا زەمچە تەمى چىقىرىلغان ئىسسىق سۇدا ئېغىزنى غار - غار قىلسا، ئاغرىق تېز توختايدۇ. زەمچە خەنزۇ تېبابىتىدە ئاشقازان ۋە ئۈچەيد-لەردىكى سۇلۇق ئىششىقلارنى ياندۇرۇش مەقسىتىدە ئى-چىشكە بېرىلىدىكەن. بەزى جايلاردا سۇدا ئېزىلگەن زەمچە چىش ئاغرىق-لىرى، قان قۇسۇش، قان تۈكۈرۈشنى توختىتىش مەقسى-تىدە ئىشلىتىلىدىكەن.

قوينىڭ قۇيرۇقى

قوي گۆشىنىڭ ئەھمىيىتى توغرىسىدا سۆزلەپ ئېغىز ئۇپراتمىساقمۇ، ئۇنىڭ تەبىئىتىنىڭ قۇرۇق ۋە ئىسسىقلىقى، زەھەرسىزلىكى، بوۋاق چاغدا بەدەندە قالغان ئاغرىقلارنى داۋالايدىغانلىقى، يەلدىن بولغان ئاجىزلىقلارنى، كۆپ تەرلەشنى، تۇغۇتتىن كېيىنكى ماغدۇرسىزلىقنى، قاتتىق ئاغرىقتىن كېيىن يۈز بېرىدىغان ئاجىزلىقنى داۋالاشتىكى ئۈنۈمنىڭ يۇقىرىلىقى ھەممىگە مەلۇم. قىسقىسى، ئۇ ئىن-سان ئۈچۈن ئىنتايىن قۇۋۋەتلىك ئوزۇق. ئەمدى ئۇنىڭ قۇيرۇقچۇ؟ ئۇيغۇر تېبابەتچىلىكىگە ئائىت كىتابلاردا تەكىتلىنىشىچە، قوينىڭ قۇيرۇقى بەدەندە ياغ پەيدا قىلىدۇ، يەل زەھەرلىرىنى قوغلايدۇ. تۇغۇتتىن

مى جەۋھەرنى بىلمەيمەن، زەمچە پەقەت بازاردا، شەخ-سىيلەر قولدىلا تېپىلىدۇ.

ئىلمىي جەۋھەر سوغۇق تەبىئەتلىك دورا ھېسابلىنىدۇ. نارەسىدىلەرنىڭ كالىپۇكىنى گەز باغلاپ بېرىلىشقا تايىن تاپقاندا ئىشلىتىلىدۇ. ئىلىم جەۋھەر پىچاقنىڭ ئۇچىدا ئې-لىنىپ، سىنچايغا ياكى قايناق سۇغا ئىلەشتۈرۈلۈپ، ئازراق قەنت قوشۇپ بېرىلىدۇ. كۈنىگە ئىككى - ئۈچ قېتىم، ئۇدا ئۈچ كۈن ئىشلىتىلگەندە بالىنىڭ كەيپىياتى تامامەن باشقىچە بولىدۇ. ئۆزىنى يېنىك ھېس قىلىدۇ. ئۇنى چوڭ-لار ئىستېمال قىلىش مۇزىنى يوق.

شۇنىمۇ ئېيتىپ ئۆتۈش كېرەككى، ئوغۇل بالىلار سوغۇقچان كېلىدۇ. شۇڭا ئوغۇل بالىلارغا قىزلارغا قارى-غاندا ئازراق ئىشلىتىلىدۇ. چۈنكى، قىزلىرىمىزنىڭ تەبى-ئىتى ئىسسىققا مايىلراق. شۇنىڭ ئۈچۈنمۇ، ئۇلارنىڭ ئى-چىنى ئاسانلا ئىسسىق باغلاپ كېتىدۇ. شۇندا ئۇنى قايد-تۇرىدىغان بىردىنبىر دورا ئىلىم جەۋھەردۇر.

بۇ يەردە ئىلىم جەۋھەر پەقەت نارەسىدىلەرگىلا ئىشلىتىلىدۇ، دېسەك، بەلكىم بىر تەرەپلىمە بولۇپ قالۇر. ئۇنداق بولغىنى ئۇنى بەزىدە چوڭلارمۇ چىشلىرىنى چى-گىتىش مەقسىتىدە ئىشلىتىدۇ. مەسىلەن: ئىلىم جەۋھەرنى پىچاقنىڭ ئۇچىدا ياكى چاي قوشۇقنىڭ سېپىنىڭ ئۇچىدا ئېلىپ، ئېغىز كۆيمىگۈدەك دەرىجىدىكى سۇدا ئېرىتىلىدۇ. ئۇنى كۈنىگە ئۈچ - تۆت قېتىم ئېغىزغا ئېلىپ، 15 - 20 مەنۇت ئولتۇرىسىز. شۇندا ئۆزلۈكىدىن بوشاپ، چۈشەي دەپ قالغان چىشلار تېزلا چىگىيدۇ.

ئىلىم جەۋھەرگە قارىغاندا زەمچىنىڭ ئىشلىتىلىشى پۈتۈنلەي ئەكسىچە، دېسەك خاتالاشمايمىز. مەسىلەن: تۇرمۇشتا كىچىك بالىلارنىڭ ئاغزى ئاغرىپ قاپتۇ، تىلى ئۇيۇلۇپ قاپتۇ، دېگەندەك گەپلەرنى ئاڭلاپ تۇرىمىز. ئۇنداق بالىنىڭ ئاغزىدىن توختىماي شۆلگەي ئاقىدۇ، خەقىشلىقمۇ ئەۋج ئالىدۇ. بۈگۈنكى ياش ئانىلارنىڭ تولىسى ئەنە شۇنداق شارائىتتا بالىسىنىڭ ئاغزىنى قانداق ۋە نېمە بىلەن داۋالاشنى بىلمەي بېشى قاتىدۇ. ئۇنىڭ دورىسى پەقەت زەمچە، ئۇ قورۇغۇچى تەبىئەتكە ئىگە تۇزغا ئوخشايدىغان ماددا. ئۇنى نارەسىدىگە بېرىش ئو-چۈن سەل تاۋلانغان قايناق سۇغا تاشلاپ، چاي قوشۇقى

بىر ياكى ئىككى قېتىم دورا ئىشلىتىش بىلەن ساقىيىپ كەتمەيدۇ. «ئاغرىق پاتمانلاپ كىرىپ، مىسقاللاپ چىقىدۇ» دېگەن گەپ بىكار ئېيتىلمىغان. نارەسىدىن بۇ دورا بىلەن داۋالىغاندا سەۋر قىلىپ، ئېرىنمەسلىك، يېرىم يولدا يالنىيىپ قالماستىن ياكى ئالدىراپ دورا ئالماشتۇرماستىن كېرەك. بۇ قەتئىي تەلەپ. پەقەت سەۋرچانلىق قىلغاندىلا ياخشى ئۈنۈمگە ئېرىشكىلى بولىدۇ.

مومام رەھمىتىنىڭ بىر ئادىتى پەقەت كۆز ئالدىدىن كەتمەيدۇ. ئۇ ھەر قېتىم كەچلىك تاماق ئەتكەندە قازانغا بىر پارچە قۇيرۇق ماينى سېلىپ قويىتى ۋە پىشقاندا ئېلىپ، نەۋرىلەرگە شورىتاتتى. بۇنداق ئوزۇقلانغان بالىنىڭ ئورگانىزىمىدا سىرتتىن بولىدىغان سەلبىي تەسىرلەرگە قارشى تۇرۇش ئىقتىدارى ئېشىپ، ئالدىراپ كېسەل تەگمەيدۇ. مومام ئەنە شۇنداق كۈتكەچكە، ئۆكلىرىم ئاز. سىدا كىچىكىدە ئۆپكەسىگە سوغ تېگىش ئەھۋالى ئەسلا كۆرۈلمىگەندى. شەخسەن ئۆزۈمۈمۇ ئۆپكەگە سوغ تېگىشىنىڭ نېمىلىكىنى پەقەت يېشىم 50 تىن ئاشقاندىلا ئاندىن بىلىدىم.

پاقىلىق

پاقىلىق ئۇششاق بالىلاردا ئۇچراپ تۇرىدىغان ئاغرىقنىڭ بىر تۈرى. بۇ تولىراق يېڭى تۇغۇلغان بوۋاقلاردا كۆرۈلىدۇ. تېبابەتچىلىك كىتابلىرىدىن بۇنىڭغا دائىر ھېچقانداق مەلۇمات ئۇچرىتالمىدىم. بالا ئادەتتە پاقا بولغاندا ئۇنىڭ دولىسىغا بىر نەرسە چاپلىشىۋالغاندەك بىلىنىدۇ. ئۇ چىمىلداپ ياكى سانجىپ ئاغرىيدۇ. ياكى بالا بوينىنى تولغاشقا تەمىشلىۋاتقاندا ھەرىكەتلىنىپ قاتتىق بىئارام بولىدۇ. شۇنداقلا نۇرۇلۇپ يىغلايدۇ.

مۇنداق ئەھۋالغا يولۇققاندا مومام مەرىمەخان بالىنىڭ كۆڭلىكىنى كۆتۈرۈپ دولىسىغا قاراپلا: «بالا پاقا بولۇپ قاپتۇ» دەپ دىئاگنوز قويدىغان. ئاندىن ئانىغا بالىنىڭ دولىسىغا سۈتىنى قېتىڭ - قېتىڭ ساغدۇراتتى ۋە ئۆزى قىسقا، دىقماق، ياپىلاق باشمالتىغا قازاننىڭ قۇرۇمىنى سۈركەيتتى - دە، بالىنىڭ پاقا بولۇپ قالغان يېرىنى ئۇ - ۋىلايىتى. كېيىن تۇتۇلمىغان يىغىننى ئالاتتى ۋە پاقا بولغان يەرگە سانجىپ - سانجىپ قويىتى. بۇ ئۇسۇل ئۇدا ئۈچ كۈن تەكرارلىنىپتۇ. شۇنىڭ بىلەن پاقا ياخشى بولۇپ

كېيىنكى قورساق مۇجۇپ ئاغرىش ئاغرىقلىرىنى داۋالايدۇ. يۈزدىكى داغلارنى كەتكۈزىدۇ، ھەرخىل دورىلار بىلەن ئىشلەتسە تېرە كېسەللىكلەرنى داۋالايدۇ. تەجرىبىدىن مەلۇم بولۇشىچە، قوي قۇيرۇقى دوۋسۇنغا سوغۇق تەگمە كەنگىمۇ پايدا قىلىدۇ. بۇنىڭ ئۈچۈن كۆيدۈرۈلگەن قۇيرۇق ياغ بىلەن دوۋسۇننى مايلاپ، پىلىتدەك ئىسسىق نەرسىگە قاقلىنىش كېرەك. بۇ ئۇسۇلنى ھەر كۈنى ئاخ - شىمى يېتىش ئالدىدا ئۇدا بەش كۈن (ئۇنىڭدىن ئارتۇق بولسا تېخىمۇ ياخشى) داۋاملاشتۇرۇش كېرەك. شۇنى ئەستىن چىقارماستىن كېرەككى، داۋالىنىۋاتقان چاغدا بىمار ئۆزىنى ئىسسىق تۇتۇشى، سوغۇق سۇغا چۆمۈلمەسلىكى كېرەك.

قوينىڭ قۇيرۇقى چوڭلارغا قارىغاندا، كىچىكلەرگە كۆپرەك ئىشلىتىلىدۇ. مەسىلەن: كىچىك بالا يېشىندۇرۇپ - لۇپ، ئىسسىق يەردە ئۇنىڭ ئۈگە - ئۈگىسى قۇيرۇق ياغدا ياغلىنىدۇ. يەنە قاينىتىلغان سۈتكە سېلىپ ئىچكۈ - زۈلىدۇ. بۇنىڭ بىلەن يەڭگىل برونخت ئاغرىقلىرىمۇ، يۆتەلمۇ ساقىيىدۇ.

كىچىك بالىلاردا سوغى ئېشىپ ئاغرىش (بۇ ھەقتە ئايرىم سۆزلىنىدۇ) كېسىلى، بولۇپمۇ ئوغۇل بالىلار ھاياندا تولمۇ كۆپ ئۇچرىشىدۇ. نارەسىدە كۆزلىرىنىڭ پاختىسى ئۆرلەپ، چىرايى تاتراڭغۇ بولسا، گەجگىسى كەينىگە تارتىپ بىئارام بولسا، دېمەك ئۇ بالىنىڭ سوغى ئاشقان.

بۇ ئاغرىقتىن قۇتۇلۇش يولى، قوينىڭ كۆيدۈرۈپ ئېلىنغان قۇيرۇق يېغىنى ئىشلىتىشتۇر. بەزىلەر بۇ ياغ بىلەن بالىلارنى ئۇزاق مەزگىللەرگىچە مايلاپ تۇرىدۇ. بەزىلەر دورىنى كۈچلەندۈرۈش مەقسىتىدە ئۇنىڭغا ھىڭ ئارىلاشتۇرىدۇ. بەزىلەر بولسا، قۇرۇق ياغ بىلەن سىكىپ - دارىن ئارىلاشتۇرۇپ، ھەتتا ئۆپكەگە سوغ تېگىشكە قارشى ئىشلىتىلىدۇ.

بەزىلەر بۇ دورىلارنىڭ مىقدارى قانچىلىك بولۇشى كېرەك؟ دەپ سورىشى مۇمكىن. شەخسەن مەن ئۇلارنى ئەھۋالغا قاراپ تەخمىنىي ئۆلچەمدە ئېلىپ ياسىدىم. شۇڭا دورا ياسىغاندا بالىنىڭ ئەھۋالىغا قاراڭ دېمەكچىمەن. ئېيتىپ قويدىغان يەنە بىر نەرسە، ھەرقانداق كېسەل

2004

كېتەتتى.

ئىشقىلىپ مۇنداق كېسەللەر بىلەن كەلگەن - كەتكەن -
لەر موھامىنى ئارامغا قويمايتتى. بىراق، موھامىنىڭ ئۇلاردىن
بىرەر قېتىم زارلىغىنىنى ئاڭلىغىنىم يوق ئىدى.

پاچا ئاغرىقىنى ئۇۋىلاپ داۋالاش بۇگۈنكى ئىلمىي
تېبابەتچىلىك ئاتالغۇسى بىلەن ئېيتقاندا ئۇۋىلاپ داۋالاش
دېيىلىدۇ. ئۇۋىلاش بىلەن بالىنىڭ دولسىدىكى لوق بو -
لۇپ قالغان يەر ياندى، شۇنىڭ بىلەن بالمۇ ئاستا - ئاستا
ئەسلىگە كېلىپ قالىدۇ.

پاچىنى ئۇۋىلىغاندىن تاشقىرى كىگىزدىن پاچا شەكىل -
دە كېسىپ، بۆشۈكنىڭ بالىنىڭ پاچا بولغان دولسى ئۇدۇل
كېلىدىغان يېرىگە قويۇلىدۇ. شۇ نەرسە يادىمىزدا بول -
سۇنكى، پاچا شەكىللىك نەرسە باشقا نەرسىدىن ئەمەس
پەقەت كىگىزدىنلا ياسىلىدۇ. بالا بۆشۈككە بۆلەنگىنى بى -
لەن ئاز - تولا قىمىرلاش، بېشىنى ئۇياق - بۇياققا بۇراش
ئىمكانىيىتىگە ئىگە. مانا شۇ ھەرىكەت بىلەن بالىنىڭ دو -
لسى كىگىزگە سۈركىلىپ ئۇۋىلىغاندەك ھۇزۇرلىنىدۇ.

بەزىلەر مەيلى ئۇ ئەر ياكى ئايال بولسۇن، قولغا
قاراپ، مۇبادا بارماقلار دىققەت - دىققەت، قىسقا ھەم يا -
پىلاق كەلسە، ئۇنى: «بۇ كىچىك بالىلاردا بولىدىغان پا -
چىنى ئۇۋىلاشقا تازا باپ كېلىدىغان قولكەن» دەپ تە -
رىپلىشىدۇ. مېنىڭچە بولغاندا ئاساسلىق نەرسە داۋالغۇچى
كىشىنىڭ ئۇدۇمغا ئەمەس، بەلكى دىققەت، ماھارىتىگە
باغلىق. كەسپىي ئۇۋىلىغۇچى بولۇشىغا قارىماي بەزىلەر
ئادەمنىڭ دولسىغا خۇددى چۈمۈلە ماڭغاندەك ھەرىكەت
قىلىپ، غىدىقنىڭنى كەلتۈرىدۇ. بەزىلەرنىڭ ئالدىغا بار -
ساڭ، ئۇۋىلاشتىن كېيىن ئۇزۇڭنى بەجايىكى ئۇسسۇزلۇقى
قانغان، ھاردۇقى چىققان ئادەمدەك يېنىك ھېس قىلسەن،
راھەتلىنىپ ئۇخلىغۇڭ كېلىدۇ. مانا بۇ ھەقىقىي ئۇۋىلىغۇ -
چىنىڭ ئىشى. خۇددى شۇنىڭغا ئوخشاش بالىلاردا بول -
دىغان پاچىنى ئۇۋىلايدىغان ئادەم ناھايىتى ئەستايىدىل،
كۆيۈمچان، ئىشچان بولۇشى كېرەك. مۇنداق ئادەملەر
ھەممىلا ئۆيىدىن تېپىلىدۇ. گەپ قولدا بار ئالتۇننىڭ قەد -
رىنى قانداق بىلىشتە.

كۆز مونچاق

خۇددى ئۆتمۈشتىكىلەردەك بۇگۈنمۇ نارەسىدىلەرنىڭ

بېشىدىكى دوپپىسىدا، كوپتىسىنىڭ تۆشىدە تىكىلگەن كۆز
مونچاقلىرىنى كۆرۈش مۇمكىن. ئوغۇل ياكى قىز بولۇش -
دىن قەتئىينەزەر، بەزى نارەسىدىلەرنىڭ بىلەكلىرىگە كۆز
مونچاق تىزىملىرى باغلانغان. بىلىمگەنلەر ئۇلارنى زىن -
نەت بۇيۇمى دەپ قېلىشى مۇمكىن. تۇرمۇش تەجرىبىسى
مول، ھوشيار ئادەملەر بۇ مونچاقلىرىنىڭ بالغا بېزەك
ئەمەس، بەلكى كۆز تەگمەسلىكى ئۈچۈن ئېسىلغانلىقىنى
پەرق قىلالايدۇ. بەزى ئۇششاق بالىلارنىڭ بىلىكىدىكى
كۆز مونچاقلىرى ئارىسىدىن جىگدە شۇغدىن ياسالغان
سۈنئىي مونچاقلىرىمۇ كۆرۈشكە بولىدۇ. قانداقلا بولمى -
سۇن، ئۇلارنىڭ ھەممىسى تىلنۇمارنىڭ ۋەزىپىسىنى ئو -
رۇندايدۇ.

شەخسەن ئۆزۈمنىڭ كۆزىتىشىمچە، كۆز مونچاقنىڭمۇ،
جىگدە شۇغدىن ياسالغان مونچاقنىڭمۇ شىپالىق خۇسۇ -
سىيىتى يوق. ئۇنداقتا كۆز مونچاق نېمىشقا تۇتيا؟ نې -
مىشقا ئۇنى بالىلارنىڭ ئادەمنىڭ كۆزى چۈشىدىغان يې -
رىگە تىكىپ قويىمىز ياكى باغلايمىز؟ تۇرمۇشتا كۆزى
ئۆتكۈر ئادەملەرنىڭ بارلىقىنى ھەتتا پەنمۇ ئىنكار قىل -
مايدۇ. بەزىلەرنى «كىچىك تىلىدا ياكى كۆزدە مەڭ بار
ئىكەن» دەپ قويىمىز. ئانىلار ئۆز پەرزەنتلىرىنى خۇددى
شۇنداقلاردىن ساقلاشقا تىرىشىدۇ. ئۇنى تۇرمۇشتىمۇ
ئۇچرىتىپ تۇرىمىز. چۈنكى ئۇنداق خىسلىتى بار ئادەملەر
نارەسىدىلەرگە تىكىلىپ بىر قاراپ قويسا ياكى بالىنىڭ
چىرايى - شەكلىنى، گەپ - سۆزىنىڭ، قىلىقىنىڭ تاتلىق -
قىنى سۆزلىدىمۇ بولدى، گۆدەككە ئاچ كىرىدۇ - دە، ھا -
يال ئۆتمەي يىغلاپ ئالەمنى مالەم قىلىدۇ. ياكى بالىنىڭ
قىزىتمىسى ئۆرلەپ خامۇش بولۇپ قالىدۇ. ئۇنداق «تە -
لىدا مېڭى بار» ئادەملەر تۇرمۇشتا ھايۋانلارغىمۇ،
گۈل - گىياھلارغىمۇ ئۆزىنىڭ ئاچ كۆزۈكى بىلەن پارا -
كەندىچىلىك سالىدۇ. شۇڭا قوغۇنچىلار قوغۇنلۇقنىڭ بې -
شىغا، كەپسىنىڭ ئالدىغا زاراڭزا تېرىپ ئۆستۈرىدىكەن.
قوغۇنچىلارنىڭ ئېيتقىنى راست بولسا، كەلگەن مېھماننىڭ
كۆزى بىردىنبىر تاۋۇزغا ئەمەس، ھۆپپىدە ئېچىلىپ تۇر -
غان زاراڭزىغا چۈشىدىكەن - دە، پۈتۈن دىققىتى شۇنىڭغا
سەرپ قىلىنغانلىقتىن كىپنوز ئاجزىلىشىپ، قوغۇن - تاۋۇز
«يامان كۆزدىن» ئامان قالىدىكەن.

بىر نۆۋەت» دەپ ماڭا تۇتقۇزاتتى. ئۆزى تۇزنى ئاپىرىپ ئوچاقتىكى قوفاققا تۆكەتتى.

بەزىدە تۆت كوچىنىڭ چېتىشقان يېرى دەپ، يولدىن بىر سىقىم توپا ئالدىرۇپمۇ ئاچلايتتى. موماينىڭ چۈشەندۈرۈشىدە يولمۇ ئۇلۇغ ھېسابلىناتتى.

سۆڭەل

ئادەملەر ئارىسىغا كىرىپ قالساڭ، ئاڭلىمايدىغىنىڭ يوق، كىملا بولمىسۇن، ئۆز ئورگانىزىمىدىكى كىچىككىنە يارىلارنىمۇ ساقايتىۋېلىش كويىدا يۈرگەن. مەسىلەن: سۆڭەلنى ئالايمى، بۇ ئادەمنىڭ جېنىنى قاقشىتىپ، بىئارام قىلىدىغان ئاغرىقمۇ ئەمەس. لېكىن كۆرۈنۈشى سەت، ئا- دەمنىڭ سىنىنى بۇزىدۇ، يەنە بىرى دىققەتسىزلىكتىن بى- رەر يەرگە قاتتىق سۈركىلىپ كەتسە ئاغرىيدۇ، بەزىدە قانىشىمۇ مۇمكىن. بىراق تا مۇشۇ كۈنگىچە «سۆڭەلدىن پالانچى كىشى ياكى بالا ئۆلۈپتۇ» دېگەننى ئاڭلىغىنىم يوق.

يېزىلاردا پۇتقا ياكى قولغا چىققان سۆڭەلنى يوقىتىش مەقسىتىدە ئۇنىڭغا قېتىق سۈركەپ ئىتقا يالىتىش ئادىتى بار. بالا چاغلارنىمۇ بۇ ئۇسۇلنى مەنمۇ ئىشلىتىپ كۆر- گەن، لېكىن ئۇنىڭدىن نەتىجە چىقمىغان. راست، بەزىلەر- نىڭ قوللىرى ياكى پاقالچىقىدىكى سۆڭەل ئىتقا يالاتقاندا- دىن كېيىن ئۇۋىلىنىپ چۈشۈپ كېتىدىكەن.

بىز يۇقىرىدا ھەممە نەرسە ئادەمنىڭ ئەقىدە - ئىخ- لاسىغا باغلىق بولىدۇ، دېگەندىم. شۇ پىكرىمىزنى بۇ يەردە يەنە بىر قېتىم تەكرارلىماقچىمىز. «قېتىق سۈركەپ ئىتقا يالاتقاندا سۆڭەلدىن قۇتۇلمىن» دېگەن ئىشەنچە بولۇشى كېرەك. ئىككىنچىدىن، سۆڭەل پەقەت ئىتنىڭ يالىغىنىلا ئەمەس، بەلكى ئاچ ئىتنىڭ تىلىدىكى شۆلگەي سۆڭەلگە تەگكەندە قانداقتۇر بىر رېئاكسىيە پەيدا بولالا- دىكەن، دەپ ئويلايمەن. بۇنى لابوراتورىيىدە تەكشۈرۈپ كۆرسە ئىلمىي ئاساسقا ئېرىشكىلى بولاتتى.

بەزىلەر يېڭى سويۇلغان ئۆچكىنىڭ ئاچچىق ئۇچىنى ھەر بىر سۆڭەلگە تەگكۈزۈپ بىردىن چىكىدۇ. كېيىن ئۇ ئۇچىي ئىشىك بېشىغا ئېسىپ قويۇلىدۇ. ئۇچىي قۇرۇ- غانسىرى سۆڭەلمۇ ئۇۋىلىنىپ، ئادەم ئۆزىمۇ سەزمىگەن ھالدا تۆكۈلۈپ كېتىدۇ. مېنىڭچە بۇنىڭدىمۇ تېخى بىز

دېمەك، نارەسىدىلەرنىڭ دوپپىسىدىكى، كوپتىسىدى- كى، بىلىكىدىكى كۆز مونچاق، جىگدە شۇڭىدىن ياسالغان سۇنئىي مونچاق قوغۇن - تاۋۇزنى «يامان كۆزدىن» ساقلاپ قالغان زاراڭزىنىڭ رولىنى ئوينايدىكەن. چۈنكى ھەرقانداق ئادەمنىڭ كۆزى بىردىن بالىنىڭ چىرايى - شەكلى، قىلىقىغا ئەمەس، بەلكى نارەسىدىننىڭ بېزەكلىرىگە چۈشىدۇ ۋە «تىلىدا مېڭى بار» ئادەمنىڭ كۆزلىرىدىكى گېنوتىكىلىق تەسىرنى ئاجىزلاشتۇرىدۇ، شۇڭا ئۇنىڭداق ئادەملەرنىڭ يامان كۆزى بالىنىڭغا ئانچە قاتتىق تەسىر قىلالمايدۇ.

ئاچ كىرىش، بۇ ئۆز ئالدىغا مۇستەقىل بىر ئاغرىق بولماي، پېشقىدەم ئانىلارنىڭ ئېيتىشىچە، ئىچى تار، بالا- قۇلۇنلۇق بولمىغان بەزى كىشىلەرنىڭ ئاچ كۆز نەزەرىنىڭ بالىلارغا يامان تەسىر بېرىشىدىن بولارمىش. كۆز تەڭ- كەندە بالا ناھايىتى قاتتىق ئاغرىشى، كۈتۈلمىگەن ئىش- لارنىڭ يۈز بېرىپ قېلىشىمۇ مۇمكىن. لېكىن ئاچ كىرگەن بالا ھەقىقەتەن يەڭگىل بولغاندا يىغلاپ خەقىشلىق قىلىپ، ئۆزىمۇ بىئارام بولىدۇ. ئاتا - ئانىلارنىمۇ پاراكەندە قىل- دۇ.

ياش ئانىلار مەيلى قانداق ۋاقىتتا كېلىشىدىن قەتئىي- نەزەر، موماي رەھىمىتى ئادىتى بويىچە بالىنىڭ ئۇيە، بۇ يەرلىرىنى سىلاپ كۆرگەندىن كېيىن، ئۇنىڭ كۆزلىرىگە سىنچىلاپ قارايتتى. چۈنكى، ئاچ كىرگەن بالىنىڭ كۆزلى- رى ئولتۇرۇشۇپ، چىرايى تاتىرىپ كېتىدۇ. بۇنىڭ ئەھ- ۋالىنى كۆرگەن موماي ئەڭ ئالدى بىلەن ئىنسان ئۈچۈن ئەڭ مۇھىم بولغان نان - تۇزنى ئالاتتى. ئاندىن ناننى كىچىك - كىچىك ئۇشۇپ (موماي ناننى بەش ياكى يەتتە پارچە قىلىشىنى ھەرگىز ئۇنتۇمايتتى) بالىنى ئاچلاشقا ك- رىشەتتى. موماي ئەسەپ ئولتۇرۇپ: «ئاچ كىردى، چۈش كىردى، قەلەم قاشلىق، سۇمبۇل چاچلىقلارغا بار، ئەسكى تاملىققا كەت، مېنىڭ بالامدا (ياكى قىزىمدا) نېمە ئىش قىلىسەن؟» دېگەن سۆزلەرنى يېنىش - يېنىشلاپ تەك- رارلايتتى ۋە قوللىدىكى نانغا تۇف - تۇف دەپ تۈكۈر- گەندەك قىلاتتى. تۇزنىمۇ خۇددى شۇنداق بۆلۈپ، بالىنى ئاچلايتتى. ئاخىرىدا بالىنىڭ ئانىسى بالىنىنى كۆتۈرۈپ ئورۇن يۆتكەپ ئولتۇراتتى. شۇندا موماي «ناننى ئىتقا

خوتۇن ئىكەن، بالىسىنىڭ بويىنى ئوڭۇپ كەتكەن مە. سىسىنىڭ تاپنى بىلەن دەسسەگەن مومايغا قاينىماي، ئۈستى - ئۈستىگە رەھمەت ياغدۇرۇپ چىقىپ كېتىشى مېنى تېخىمۇ ھەيران قالدۇردى. شۇڭا ئۇلارنىڭ قارىسى يىتەندىن كېيىن مومامدىن:

— موما، بايقى بالا سىز شۇنچىۋالا دەسسەگەندەك نېمە گۇناھ قىتۇ؟ - دەپ سورىدىم. موما مىيىقىدا كۆ-لۈپ ماڭا قارىدى ۋە ئادىتى بويىچە مېھرىبانلىق بىلەن بېشىمنى سىلاپ تۇرۇپ:

— بىچارە بالا تەپكە بولۇپ قاپتۇ—دېدى.

— تەپكە، دېگەن نېمە؟

— بايقىمىدىڭمۇ، بويىدىكى ئىششىقنى، بەزى بالە-لارنىڭ بويىنىڭ ئوڭ ياكى سول تەرىپى ئەنە شۇنداق ئىششىپ كېتىدۇ،—دېدى موما سۆزىنى داۋاملاشتۇرۇپ،— بەزى بالىلارنىڭ بويىنىڭ ھەر ئىككى تەرىپى تاكى قۇلقىغىچە ئىششىپ كېتىدۇ. ئۇنى بايا ئۈزۈك كۆر-دۈڭ، مۇنداق كېسەلنى پەقەت مۇشۇنداق ئىرىم ئارقىلىقلا ساقايتقىلى بولىدۇ. بولمىغاندا كېسەل ئۇزىراپ كۈچىيىپ كېتىدۇ،—دېدى.

يىللار ئۆتۈۋەردى، ئاۋۋال ئاتا، ئاندىن بوۋا بولدۇق. تەپكە ئاغرىقىغا ئۇچرىغان قوشنىلار بالىلىرىنىمۇ كۆردۈق. بۇ كېسەللىك مېدىتسىنا ئىلمىدا سۈنكا ياكى يۇقۇملۇق پاراقت دەپ ئاتىلىدۇ. بۇ كېسەللىككە دۇچار بولغان بالىلار يەسىلدە بولسا يەسىلگە، مەكتەپتە ئوقۇۋاتقان بولسا مەكتەپكە ئەۋەتىلمەيدۇ. باشقا بالىلارغا يۇقۇشنىڭ ئالدى ئېلىنىدۇ. بۇ كېسەللىك مېدىتسىنا ئىلمىدا قانداق ئاتىلىشى، قانداق چەكلىنىشىدىن قەتئىينەزەر، ئۇيغۇر تېبابىتىدە ئۇ ناھايىتى ئاددىي ئۇسۇلدا تېز ۋە ئۈنۈملۈك ساقايتىلىدۇ. ئۇنىڭ جاجىسى تېپىش.

يۇقىرىدا مەن رەھمىتى موما مەريەمخاننىڭ تەپكە بولغان بەش - ئالتە ياشلار چامىسىدىكى بالىنى قانداق داۋالىغانلىقىنى دەپ ئۆتتۈم. كېيىنكى يىللاردا بەزىلەرنىڭ قەتئىي ئىشەنگۈسى كەلمەيدىغان مۇشۇ ئۇسۇل بىلەن خېلى قوشنىلارنىڭ بالىلىرىنى داۋالاپ ساقايتىپ ساۋاب تاپقاندىم.

مۇھەررىرى: خۇرسەنئاي مەمتىمىن

بىلمەي يۈرگەن بىر سىر بار بولۇشى مۇمكىن. سۆڭەلدىن قۇتۇلالماي يۈرگەن كىشىلەرنىڭ بۇ ئۇسۇلنى قوللىنىپ كۆرۈشىنى تەۋسىيە قىلىمەن.

يەنە ياڭيۇنى ياپىلاق كېسىپ، سۆڭەلگە ئۇدا بىر نەچچە كۈن تەگكۈزۈپ، ئۇنىڭدىن قۇتۇلۇپ كەتكەنلەرمۇ بار.

سۆڭەلنى يوقىتىشتا پىيازدىن ئەۋزەل دورا بولمىسا كېرەك، دەپ ئويلايمەن. سەۋەبى، ماڭا سۆڭەل يوقىتىشنى مۇراجىئەت قىلىپ كەلگەنلەرنىڭ 30 پىرسەنتى ئەنە شۇ پىياز بىلەن ساقايدى. بۇنىڭ ئۇچۇن ھەر كۈنى كىچىكرەك بىر باش پىيازنى ئوتتۇرىدىن ئىككىگە بۆلمىز، ئاندىن ئۇنى سۆڭەلنىڭ ئۈستىگە سۈركەيمىز. ئىمكانىيەت بولسا پىيازنى كۈنىگە ئىككى قېتىم سۈركەسە ئۈنۈمى تېخىمۇ ياخشى.

بەزىدە بىر ئادەمگە پايدا قىلغان دورا ئىككىنچى بىر ئادەمگە پايدا قىلماي قالىدۇ. بۇنىڭدا، بىرىنچىدىن ئا-دەملەرنىڭ مزاجى ئوخشاش ئەمەس. شۇڭا دورىمۇ ئوخشاش تەسىر قىلمايدۇ. مەسىلەن: غاڭزىگۈل قايناتمە-سى بىلەن سۆڭەلنى ئۇدا ئۈچ - تۆت كۈن يۇسا ئاسانلا چۈشۈپ كېتىدۇ. بەزىلەرنىڭكى ئون كۈن يۇغان بىلەنمۇ ھېچقانداق نەتىجە چىقمايدۇ.

سۆڭەلنى ئاتنىڭ قىلى ياكى ئۆتكۈر پىچاق بىلەن ئې-لىۋېتىشكە قارشىمەن. چۈنكى ئادەمنىڭ نازۇك ئورگانى-مى بىلەن ئوينىشىشقا بولمايدۇ.

تەپكە

بىر كۈنى ئۆيگە كىرسەم، موما مەريەمخان ئۇزۇن كۆڭلىكىنىڭ ئېتىكىنى بىر قولى بىلەن كۆتەرگەن ھالدا ئاغزىدىن شۆلگىيى ئېقىپ، ئۆپكە - ئۆپكەسىنى باسالماي يىغلاۋاتقان بەش - ئالتە ياشلىق بالىنى بوسۇغىغا يات-قۇزۇپ، بويىنى دەسسەۋېتىپتۇ. بۇ ئىشنى كۆرۈپ كۆز-لىرىم چانقىدىن چىقىپ كېتەي دېدى. بىراق، مومامنىڭ چىرايى ۋە كۆزلىرىدىن ھېچقانداق غەيرىي ئىپادە كۆ-رۈلمەيتتى.

يېشى 40 قا ئۇلىشىپ قالغان ئايال موماغا كەينى - كەينىدىن رەھمەت ئېيتىپ، ئۆرۈك قېقىمۇ قارىماي يىغ-لاۋاتقان بالىسىنى يېتىلەپ چىقىپ كەتتى. مۇنۇ بىر قىزىق